



# Skill Development Programme

## For Answer Writing

### Governance (Model Answer)

DATE : 16-May-2018

TIME : 11:45 am

मुख्य परीक्षा

प्रश्न- 'गुड गवर्नेंस' (Good Governance) की अवधारणा से क्या अभिप्राय है? भारत में गुड गवर्नेंस की संकल्पना का आलोचनात्मक परीक्षण कीजिए। (150 शब्द)

What is meant by the concept of 'Good Governance'? Critically examine the conceptualization of Good Governance in India. (150 Words)

### MODEL ANSWER

उत्तर- भूमिका : सुशासन की अवधारणा का अभिप्राय- गुणात्मक शासन व्यवस्था से है। जिसका प्रतिपादन विश्व बैंक द्वारा 1992 में किया गया जिसमें यह स्पष्ट किया गया कि सुशासन एक गत्यात्मक (गतिशील) एवं बहुआयामी प्रक्रिया है, जिसका उद्देश्य एक ऐसी व्यवस्था का प्रतिपादन करना है, जो सरकार के कार्यों का मूल्यांकन निष्पादन (Performance) के आधार पर कर सके, जैसे- विधि का शासन, जनता की भागीदारी, स्वतंत्र न्यायपालिका, मानवाधिकार, राजनीतिक व प्रशासनिक जवाबदेयता एवं पारदर्शिता इत्यादि तत्व सुशासन की संकल्पना को निर्धारित करते हैं।

भारत में गुड गवर्नेंस का आलोचनात्मक परीक्षण-

विश्व बैंक के द्वारा अच्छे शासन की संकल्पना प्रतिपादित करने के पश्चात् भारत में भी अच्छे शासन की स्थापना के लिए निम्नलिखित कदम उठाए गए हैं-

- समावेशी एवं संवहनीय विकास पर बल
- मानवाधिकारों के संरक्षण के लिए मानवाधिकार संरक्षण अधिनियम, 1993 निर्मित करना।
- भ्रष्टाचार नियंत्रण के लिए केंद्रीय सतर्कता आयोग को कानूनी दर्जा देना और लोकपाल एवं लोकायुक्त अधिनियम पारित करना।
- ई-शासन की स्थापना पर बल देना।

हालांकि अभी तक भारत में गुड गवर्नेंस की संकल्पना को पूर्णरूपेण साकार नहीं किया जा सका है, जिसके कारण निम्नलिखित आधारों पर इसकी आलोचना भी की जाती है।

- पर्याप्त राजनैतिक, प्रशासनिक, न्यायिक और वित्तीय निर्वाचन संबंधी सुधारों का अभाव।
- भ्रष्टाचार पर प्रभावी नियंत्रण का अभाव।
- लोगों के मध्य पर्याप्त जागरूकता का अभाव, जिससे शासन में सक्रिय एवं प्रभावी भागीदारी सुनिश्चित नहीं होना।
- शासन एवं प्रशासन के विभिन्न स्तरों पर नैतिकता का अभाव।

अंत में सुधारात्मक उपाय/सुझावों को शामिल करते हुए संक्षिप्त व संतुलित निष्कर्ष दें।

\* \* \*

